

ଆନ୍ତର୍ଜାତୀୟ କ୍ରେଡିଟ୍ କାର୍ଡ-ନିବାସୀ ମାନଙ୍କ ପାଇଁ ଉଦାରୀକରଣ ସୁବିଧା
ଏ.ପି (ଡି.ଆଇ.ଆର୍.ସିରିଜ୍) ପରିପତ୍ର ସଂ. ୧୦୩ (ମେ ୨୧, ୨୦୦୩)
ଭାରତୀୟ ରିଜର୍ଭ ବ୍ୟାଙ୍କ
ବୈଦେଶିକ ମୁଦ୍ରା ନିୟନ୍ତ୍ରଣ ବିଭାଗ, କେନ୍ଦ୍ରୀୟ କାର୍ଯ୍ୟାଳୟ
ମୁମ୍ବାଇ-୪୦୦୦୦୧
ଏ.ପି (ଡି.ଆଇ.ଆର୍.ସିରିଜ୍) ପରିପତ୍ର ନଂ ୧୦୩

ମେ ୨୧, ୨୦୦୩

ବୈଦେଶିକ ମୁଦ୍ରାର ସମସ୍ତ କ୍ଷମତା ପ୍ରାପ୍ତ ଡିଲର

ମହାଶୟ/ମହାଶୟୀ,

ଆନ୍ତର୍ଜାତୀୟ କ୍ରେଡିଟ୍ କାର୍ଡ-ନିବାସୀମାନଙ୍କ ପାଇଁ ଉଦାରୀକରଣ ସୁବିଧା

ଆନ୍ତର୍ଜାତୀୟ କ୍ରେଡିଟ୍ କାର୍ଡର ବ୍ୟବହାର ସମ୍ବନ୍ଧୀୟ ଏ.ପି (ଡି.ଆଇ.ଆର୍.ସିରିଜ୍) ପରିପତ୍ର ନଂ ୭୩, ଜାନୁଆରୀ ୨୪, ୨୦୦୩ ସଂକ୍ରାନ୍ତରେ କ୍ଷମତା ପ୍ରାପ୍ତ ଡିଲରମାନଙ୍କର ଦୃଷ୍ଟି ଆକର୍ଷଣ କରାଯାଉଛି ।

୨. ଅଧିକ ଉଦାରୀକରଣ ଦିଗରେ ଆଉ ଏକ ପଦକ୍ଷେପ ସ୍ୱରୂପ, ପ୍ରଚଳିତ ବୈଦେଶିକ ମୁଦ୍ରା ବିନିୟମ ଅନୁଯାୟୀ ବିଦେଶରେ ଅବସ୍ଥିତ ଏକ ବ୍ୟାଙ୍କ ବା ଭାରତରେ ଏକ ସ୍ୱୀକୃତି ପ୍ରାପ୍ତ ବିତରକଙ୍କ ଏକ ବୈଦେଶିକ ମୁଦ୍ରା ଖାତା ଖୋଲି ତାଲୁ ରଖିଥିବା ନିବାସୀ ବ୍ୟକ୍ତିଗଣ ବୈଦେଶିକ ବ୍ୟାଙ୍କ ଏବଂ ଅନ୍ୟାନ୍ୟ ପ୍ରଖ୍ୟାତ ଏଜେନ୍ସୀଗୁଡ଼ିକ ଦ୍ୱାରା ଜାରି କରାଯାଉଥିବା ଆନ୍ତର୍ଜାତୀୟ କ୍ରେଡିଟ୍ କାର୍ଡ ପ୍ରାପ୍ତ କରିପାରିବେ । ଏହି କାର୍ଡ ଉପରେ ଭାରତରେ କିମ୍ବା ଭାରତ ବାହାରେ କରାଯାଇଥିବା ଖର୍ଚ୍ଚ କାର୍ଡ ଧାରୀଙ୍କର ଏହି ବୈଦେଶିକ ମୁଦ୍ରା ଜମାଖାତାରୁ କିମ୍ବା ତାଙ୍କର ସଂଚୟ ଜମାଖାତା କିମ୍ବା ଚଳନ୍ତି ଖାତା ଥିବା ବ୍ୟାଙ୍କ ଜରିଆରେ କେବଳ ଭାରତରୁ ସିଧା ପ୍ରେଷଣ ଦ୍ୱାରା ଭରଣା କରାଯାଇପାରିବ । ଏହି ଉଦ୍ଦେଶ୍ୟରେ ପ୍ରେଷଣ କୌଣସି ତୃତୀୟ ପକ୍ଷକୁ କରାନଯାଇ କେବଳ ସିଧାସଳଖ କାର୍ଡ ଜାରୀ କରିଥିବା ସଂସ୍ଥାପକଙ୍କୁ ପଠାଯାଇପାରିବ ।

୩. ଏହା ମଧ୍ୟ ସ୍ପଷ୍ଟ କରାଯାଉଛି ଯେ, କାର୍ଡ ଜାରୀ କରିଥିବା ବ୍ୟାଙ୍କ ଦ୍ୱାରା ସ୍ଥିର କରାଯାଇଥିବା ସୀମା ହିଁ ସର୍ବୋଚ୍ଚ ଧାର୍ଯ୍ୟ ସୀମା ରୂପେ ବିବେଚିତ ହେବ । ଏହି ସୁବିଧା ଅଧୀନରେ ରିଜର୍ଭ ବ୍ୟାଙ୍କ ଦ୍ୱାରା କୌଣସି ଆର୍ଥିକ ସର୍ବୋଚ୍ଚ ସୀମା ଧାର୍ଯ୍ୟ କରାଯାଇନାହିଁ ।

୪. ପୁନଶ୍ଚ ଏହା ସ୍ପଷ୍ଟ କରାଯାଉଛି ଯେ ଯେଉଁ କଟକଣା ବର୍ତ୍ତମାନ ଆନ୍ତର୍ଜାତୀୟ କ୍ରେଡିଟ୍ କାର୍ଡର ବ୍ୟବହାର ପାଇଁ ପ୍ରଯୁଜ୍ୟ ରହିଛି, ନିଷେଧ କରାଯାଇଥିବା ସାମଗ୍ରୀ ଗୁଡ଼ିକର କ୍ରୟ ପାଇଁ ଯଥା ଲଚେରୀ ଟିକେଟ, ଅବୈଧ ଘୋଷଣା କରାଯାଇଥିବା ପତ୍ରିକା, ଘୋଡ଼ା ଦୌଡ଼ରେ ଅଂଶ ଗ୍ରହଣ, କଲ ବ୍ୟାଙ୍କ ସେବାପାଇଁ ଦେୟ ପ୍ରଦାନ ଇତ୍ୟାଦି କ୍ଷେତ୍ରରେ ମଧ୍ୟ ପ୍ରଯୁଜ୍ୟ ହେବ ।

୫. କ୍ଷମତା ପ୍ରାପ୍ତ ଡିଲରମାନେ ଏହି ପରିପତ୍ରର ବିଷୟ ବସ୍ତୁ ସେମାନଙ୍କର ସଂପୃକ୍ତ ଘଟକ ସଂସ୍ଥା ମାନଙ୍କୁ ଜଣାଇ ଦେଇପାରନ୍ତି ।

୬. ବୈଦେଶିକ ମୁଦ୍ରା ପରିଚାଳନା ଅଧାନିୟମ, ୧୯୯୯ (୧୯୯୯ର ଧାରା ୧୦(୪) ଓ ଧାରା ୧୧(୧) ଅନୁଯାୟୀ ଏହି ପରିପତ୍ରରେ ଥିବା ନିର୍ଦ୍ଦେଶଗୁଡ଼ିକ ଜାରୀ କରାଯାଇଛି ।

ଆପଣଙ୍କ ବିଶ୍ୱସ୍ତ

ଗ୍ରେସ କୋସୀ

ସହାୟକ ମହାପ୍ରବନ୍ଧକ